


# *Il-Knisja l-Qadima ta' Birzebbuga*


**Mario Fenech**

Meta f'Birzebbuga kienet bidet tintuża remissa bhala Kappella nhar lejlet il-Festa ta' Santa Marija tas-sena 1907, din kienet l'istess Knisja li aktar tard kienet saret Parrokkjali fid-9 ta' Settembru 1913 mill-Isqof Mons. Pietro Pace. Din kienet iddedikata lil Marija Addolorata u fiha kien sar tibdil strutturali ta' tkabbir matul is-snin, kif ukoll il-bini tal-faccata.




Dan it-tkabbir kien seta' jsir wara li kienu nextraw żewġ remissi ohra li kienu jmissu ma' dik li kienet bidet tintuża qabel bhala Kappella.

Kienet Knisja helwa hafna, tintuża spiss minn nies tar-rahal u ferm popolari waqt ix-xhur tas-Sajf, meta f'Birzebbuga kienu jmorru bosta villegganti.



Minbarra n-nuqqas ta' spazju ma kien jonqosha xejn. Il-Kanonku Dun Achille Refalo kien hallas biex saret l-Istatwa tad-Duluri li waslet fil-Knisja nhar is-17 ta' Awissu 1910. Filwaqt li diversi benefatturi kienu hallsu biex saru l-opri sagri kollha li kienu jinhtiegu fil-Knisja.



Il-Festa kienet issir il-Hadd fuq il-15 ta' Settembru, bil-funzjonijiet bil-mużika, jinħaraq il-logħob tan-nar u kienu jġu mistiedna baned minn barra r-rahal.

F'din il-Knisja kienu twaqqfu żewġ Fratellanzi, tas-S.S.M.U. Sagriment u l-Qalb Imqaddsa ta' Ġesu' fit-28 ta' Novembru 1913 u tar-Rużarju fl-4 ta' Jannar 1914.



Kif naraw minn dawn ir-ritratti l-Altar Magġur tal-Knisja kien jintrama' bil-gandlieri tal-metall argjentat, bil-fjuretti Kanapew u Vintartal. L-istatwa tal-Madonna kienet tintrama fuq in-naħa tal-lemin ta' l-

Altar u mal-hitana tal-Knisja kien jintrama d-Damask.

Mal-kolonna tal-faċċata tal-Knisja kienu jintramaw għadd ta' tazzi kkuluriti li kienu jinxtegħelu biż-żejt kif naraw fir-ritratt tal-ħruġ tal-vara ta' l-Addolorata mill-Knisja.

Il-Festa kienet tiġbed bosta nies lejn ir-raħal b'hafna minnhom ikunu qegħdin jistennew din il-festa biex imbagħad jirritornaw lura lejn ir-raħal tagħhom, wara li jkunu temmew iż-żmien tal-villeggatura tagħhom f'Birżebbuġa.

Il-Hidma Pastorali kienet titkompla matul ix-xhur l-oħrajn tas-sena. Waqt il-jiem tar-Randan Imqaddes fuq l-Artar kien jintrama l-Kurċifiss flimkien ma' sett gandlieri, fjuretti u l-vintartal.



Dan l-istess Kurċifiss narawh man-naha tax-xellug tar-ritratt ta' qabel armat għal waqt il-Festa tad-Duluri.

Kien jintrama wkoll pavaljun ma' l-arkata tal-korsija kif jidher mir-ritratt l-iehor ta' din l-okkażżjoni.

Meta mbagħad infethet il-Knisja Parrokkjali l-għdida ddedikata lil San Pietru fil-Ktajjen, din il-Knisja għaddiet f-idejn is-Socċi tal-Mużew biex jużawha għat-tagħlim tad-Duttrina.

## ***Mystic Stationery & Bazaar***

***Salvatore Cachia Zammit Str. Qajjenza***

***Tel: 21 650648***

**Toys Gifts - Swimming Accessories**

**Ice Cream - Photocopy Service**

**Cards - Perfumery - Post Cards and Magazines**